

25 ta' Ġunju, 1962.

Imħallef:—

Onor. Prof. Joseph H. Xuereb, LL.D.

Dottor Giovanni Sammut

versus

Giuseppe Mifsud

Subasta — Sospensjoni — Art. 354(2) tal-Kap. 15.

Il-ligi tirrikonoxxi lid-debitur, li kontra tiegħu tiġi ntentata subasta ta' fond li jappartjeni lilu, id-dritt li joffri għall-bejgħ fond ieħor tiegħu divers minn dak miġjub fis-subasta mill-kreditur, kemm il-darba l-fond offert in sostituzzjoni għall-immobili l-ieħor ikun biżżejjed biex bih jista' jiġihallas il-kreditur bla xkiel u tfixkil; u kwindi, biez id-debitur jir-

nerxi fit-talba tiegħu għas-sospensjoni tas-subasta relativament għall-ewwel fond, irid jiġi muri lill-Qorti, u kwindi bilfors qabel ma jiġi mogħti l-ordni għas-sospensjoni, li l-kreditur jista' jithallas jekk tingħata s-sospensjoni; b'mod li s-sospensjoni tiġi bħala konsegwenza naturali u loġika tal-akkoljiment tat-talba għas-sospensjoni tas-subasta.

Għaldagħstant, id-debitur ma jistgħax jippretendi li l-ewwel issir is-sospensjoni tas-subasta biex tista' ssir din il-prova bil-mod li tista' tordna l-Qorti. Din il-prova trid tiġi provvoluta mill-ewwel mid-debitur flimkien mat-talba li huwa jaġħmel għas-sospensjoni tas-subasta, salv li, jekk il-kreditur ma jaqbelx miegħu, il-partijiet jiġu rimessi fil-kontenzjus, prevja s-sospensjoni tas-subasta. U jekk dan ma jsirx, lanqas ma jkun il-każ li l-Qorti tagħti xi provvediment biex issir il-prova ta' dak li tirrikjedi l-liġi.

Il-Qorti:— Rat l-att taç-çitazzjoni li bih l-attur, wara li ppremetta illi l-konvenut, b'rikors tad-19 ta' Mejju 1961, talab, in eżekuzzjoni tal-att ta' self riçevut minn Nutar Dr. Alexander Sceberras Trigona fi-4 ta' Marzu 1958, il-bejgħ in subasta tal-utili dominju tal-fond "Casa de Cervantes" proprjetà tal-attur, sitwat fil-Lyceum Street, Hamrun, biex ikun jista' jithallas mill-kreditu ndikat fi-att ta' £600 kapital, oltre l-interessi tas-6% fis-sena mill-5 ta' Ottubru 1959, u l-ispejjeż tal-ittra uffiçjali tat-8 ta' Marzu 1961; u illi għad-domanda avanzata mill-attur b'rikors tal-5 ta' Diçembru 1961, fejn prevalendosi mill-benefiççu akkordat bl-art. 354(2) tal-Kodiçi tal-Proçedura Cívili, l-attur eżibixxa l-fond "Cecor" proprjetà tiegħu, sovrappost għall-fond "Casa de Cervantes", sitwat fi-istess Lyceum Street, Hamrun, il-konvenut, b'risposta tas-7 ta' Diçembru 1961. oppona ruħu, u in konsegwenza din il-Qorti, b'digriet tal-14 ta' Diçembru 1961, çaðdet dik it-talba; u illi b'nota tat-12 ta' Frar 1962 l-attur eżibixxa l-fond "Cecor" għall-fini tad-dispost tal-art. 354(2) Kodiçi Proçedura Cívili, u b'rikors tal-istess data talab li s-subasta tal-fond "Casa de Cervantes" tiġi sospiża, u li, għall-fini li jirriżulta li l-fond "Cecor" minnu eżibit huwa suffiçjenti biex jissoddisfa l-konvenut mingħajr xkiel, din il-Qorti tinnomina perit arkitett, jew tagħti provvediment ieħor skond il-liġi liema talba giet riçettata b'digriet tal-14 ta' Frar 1962; u illi l-attur għan-

Iu l-interess li t-talba għas-sospensjoni tas-subasta tal-fond "Casa de Cervantes" tiġi akkolta peress illi huwa jabita bil-familja f'dik id-dar, u inltre l-fond fih ir-rekwiżiti kollha skond il-liġi biex huwa jagħti lezzjonijiet sija ndividwali sija kolleġjali, kif huwa qiegħed jagħmel biex jgħix huwa u l-familja; talab li, wara li jsiru d-dikjarazzjonijiet meħtieġa u jingħataw il-provvedimenti li jmissu, tiġi sospisa s-subasta tal-utili dominju tal-fond "Casa de Cervantes" fuq imsemmija, billi din il-Qorti tagħti, għall-fini tal-prova rikjesta mill-art. 354(2) tal-Kodiċi tal-Proċedura Ċivili fuq citat, il-provvedimenti opportuni, fosthom in-nomina ta' perit arkitett biex jagħmel valutazzjoni tal-fond "Cecor" eżibit in bazi għall-prezzijiet korrenti. Bl-ispejjeż kompriżi 7awk tar-rikorsi tal-5 ta' Diċembru 1961, tat-3, 18, 20 u 30 ta' Jannar 1962, u tat-12 ta' Frar 1962, u tan-nota tal-istess data;

Omissis;

Ikkunsidrat;

Illi mill-atti tas-subasta riferita li tagħha qegħdha tin-talab is-sospensjoni, jirriżulta li fil-fatt hija giet sospiza b'digriet tat-28 ta' Frar 1962, fuq in-nota li pprezenta r-Registatur tal-Qrati Superjuri. Il-konsegwenza ta' dan hi li t-talba għas-sospensjoni ma tistgħax tiġi milqugħa "ut sic". Peress, però, li r-raġuni li fuqha nghatat is-sospensjoni hi differenti mill-prezenti, hemm lok għad-deċiżjoni jekk ir-raġunijiet a bazi tal-azzjoni prezenti jiggustifikawx it-talba għas-sospensjoni. Hekk ukoll għandu jiftiehem l-atteggjament tal-attur, li ma rrinunzjax għall-kawża prezenti non ostante s-sospensjoni tas-subasta preċitata;

Ikkunsidrat;

Illi l-kawża prezenti qegħdha bażata fuq il-fatt li, skond it-tezi attriċi, meta l-attur bin-nota tat-12 ta' Frar 1962 offra fond ieħor flok dak miġjub għas-subasta, il-Qorti kellha tordna s-sospensjoni tas-subasta skond ir-rikors analogu li hu għamel f'dik l-istess data, u tinnomina perit iew tagħti l-provvedimenti li jidhirlha biex jirriżulta li l-fond offert kien suffiċjenti biex jagħmel tajjeb għall-kreditu

tal-eżekutant. Din id-domanda tiffirma wkoll l-oġġett ta' ċitazzjoni preżenti;

Illi għall-verità tal-fatti, kif jirriżulta mill-atti tas-susbasta, għandu jingħad li l-fatti premessi fiċ-ċitazzjoni mhumiex kompleti, billi ma hemm ebda riferenza għal dak li gara bejn id-digriet tal-14 ta' Diċembru 1961 u d-digriet tal-14 ta' Frar 1962, imsemmija fl-istess premessi; hu xieraq. kwindi li jingħad li wara d-digriet l-ewwel imsemmi (i.e. tal-14 ta' Diċembru 1961) giet mogħtija l-fakoltà lill-attur li jipprezenta stima ta' perit biex juri li kien hemm lok għall-provvediment minnu mitlub fis-sens tal-art. 354 (2) tal-Kodiċi ta' Proċedura Ċivili għas-sostituzzjoni tal-fond miġjub fis-susbasta; fuq dan, però, l-attur għamel riferenza għall-istima preċedenti li kien għamel il-Perit Gaston Bianchi (għa fuq aċċennata), minn fejn kien jirriżulta li l-fond offert ma kienx jiswa daqs il-kreditu tal-konvenut, u kienet din ir-raġuni li t-talba għida tiegħu għas-sospensjoni (b'rikors tat-3 ta' Jannar 1962) giet miċhuda b'digriet tad-19 ta' Jannar 1962. L-attur għamel rikorsi oħrajn għas-sospensjoni biex ikun jista' juri ntant li l-fond kien verament biżżejjed biex jissodisfa l-kreditu tal-konvenut, però dawn ġew miċhuda billi fil-fatt l-attur qatt ma produċa prova dwar dan l-assert tiegħu;

Illi, fi-fehma tal-Qorti, hawn qegħdha l-vera kwistjoni tal-meritu tal-kawża odjerna, u ejoè dak li għandu jsir skond l-art. 354(2) għa ċitat, u fejn l-attur għandu tort. Infatti, f'dan l-artikolu jingħad li s-susbasta titwaqqaf "..... kemm il-darba d-debitur jipprezenta immobili ieħor li jkun biżżejjed biex bih jithallas il-kreditu bla ebda xkiel jew tfixkil". Dan ifisser illi, biex tiġi ordnata s-sospensjoni, irid jiġi muri lill-Qorti, u kwindi bilfors qabel ma jsir l-ordni, li l-kreditur jista' jithallas jekk tingħata s-sospensjoni. Fi kliem ieħor, is-sospensjoni tiġi bħala konsegwenza loġika u naturali tal-akkoliment tat-talba għas-sostituzzjoni tal-fond. Li jsir meta jkun muri li dan jista' jsir "bla ebda xkiel jew tfixkil" — haġa li tista' ssir jew bil-produzzjoni ta' stima, jew b'xi mod ieħor, bħal, per eżempju, per mezz ta' kopja tal-att tal-akkwist tal-fond offert in sostituzzjoni li minnha jirriżulta l-prezz tal-fond. Ma iistgħax però id-debitur, kif qed jagħmel l-attur, jippretendi li ssir

l-ewwel is-sospensjoni tas-subasta biex tista' ssir din il-prova bil-mod li tista' tordna l-Qorti; infatti jista' jirrizulta, kif fil-fatt prezenti rrizulta kif sejjer jinghad, li ma jirrizultax pruvat dak li trid il-ligi biex ikun hemm lok ghas-sostituzzjoni tal-fond, u hekk is-sospensjoni tkun inghatat ghal xejn; u dan hu ta' pregudizzju lill-kreditur, li qiegħed juza l-mezzi li tagħtieħ il-ligi (bhal ma hu l-bejgħ in subasta tal-fond tad-debitur) biex jithallas ta' dak li għandu jieħu;

Illi minn dan anzi jirrizulta li mhux il-każ li l-Qorti tagħti xi provvedimenti biex issir il-prova ta' dak li tirrikjedi l-ligi, billi din trid tiġi provvduta mill-ewwel mid-debitur flimkien mat-talba li jagħmel, salv li, jekk il-kreditur ma jaqbelx miegħu, allura l-partijiet jiġu rimessi fil-kontenzjus prevja s-sospensjoni tas-subasta. Dan qiegħed jinghad ukoll b'riferenza ghas-sottomissjoni mid-difensur tal-attur fis-seduta tal-15 ta' Ġunju 1962 (ara verbal fol. 18). fis-sens li l-Qorti kellha tgħaddi biex tinnomina perit biex jagħmel stima flok, kif għamlet, qabdet lill-perit li kien għamel stima preċedenti (li għaliha qabel kien għamel riferenza l-istess attur) biex jara jekk għandux ibiddel l-istima preċedenti mħabba ż-żmien li għadda u kull ċirkustanza li tinfluwixxi fuq l-istess;

Illi, kif inghad, il-Perit Bianchi (ara fol. 20 u 22) xehed li, wara li reġa' mar jara l-post u l-lokal fejn jinstab, huwa hass li għandu iżid £100 mal-istima preċedenti ta' £350, u hekk il-post iġi qal li jiswa £450. Issa, dan hu ferm anqas mill-kreditu tal-konvenut, li bħala kapital biss hu ta' £600; u kwindi, f'kull każ, qatt ma hemm lok għat-twaqqif tal-bejgħ tal-fond miġjub in subasta mill-istess konvenut, billi dan ma jkunx jista' mir-rikavat tiegħu jithallas bla ebda xkiel jew tfixkil tal-kreditu tiegħu. Dan biex wieħed ma jsemmix ukoll dak li eċċepixxa l-konvenut, li hu mhux l-ewwel kreditur ipotekarju, li jkompli jsaħħaħ dak li għantqal;

Illi anki taħt dan l-aspett għalhekk, u ċjoè skond it-tezi attriċi stess, ma hemmx lok ghas-sospensjoni tas-subasta, bażata din fuq l-offerta tal-fond effettivament offert in sostituzzjoni għal dak li qiegħed jiġi subastat;

Ikkunsidrat, fuq l-ispejjeż;

Illi fl-ebda każ ma għandu jkati spejjeż il-konvenut kreditur, billi kull ma sar gie provokat mill-attur, bhala debitor. fl-interess tiegħu biss;

Għal dawn il-motivi;

Il-Qorti taqta' l-kawża billi tiġhad id-domanda attriċi; fl-ispejjeż kontra l-istess attur.
